
**ЙЕГОВАЕН
ЗÆРДИАГÆЙ
ЗАРЕТÆ!**

ЗАРТИ ДЗУРДТÆ

ЙЕГОВАН ЗÆРДИАГÆЙ ЗАРЕТÆ!

(1 АНЗФИНСТИТИ 15:16)

ЗАРТИ ДЗУРДТÆ

Ном

Æмбурд

Бесплатно. Это издание — часть всемирной библейской просветительной деятельности, которая проводится христианскими Свидетелями Иеговы и поддерживается добровольными пожертвованиями

*Йеговаен зæрдиагæй заретæ! Зарти дзурдтæ
“Sing Out Joyfully” to Jehovah—Lyrics Only
2017 анзи апрели уагъд*

Digor (sjjyls-DGR)

© 2017

Watch Tower Bible and Tract Society of Pennsylvania

Рауагъдадæ

© Druck und Verlag:

Wachturm Bibel- und Traktat-Gesellschaft, Selters/Ts.

Made in Germany

Мухургонд æрцудæй Германий

Зартæ темитæмæ гæсгæ

Йеговæ	1–12
Йесо; Киристей нивонд	13–20
Хуцауи Паддзахадæ	21–24
Исæрститæ æма æндæр фустæ	25–27
Нæ лимæндзийнадæ Йегови хæццæ	28–40
Кувд	41–47
Нивонддзурд	48–52
Нæ лæггадæ	53–84
Æмбурдтæ	85–93
Сугъдæг Финстадæ	94–98
Не 'нсувæртæ æма нæ хуæртæ	99–103
Хуарз менеугутæ	104–130
Бийнонтæ; æмбæлттæ	131–138
Нæ нифс	139–147
Ервæзундзийнадæ; райгасдзийнадæ	148–151

Йеговæ æй дæ ном (Псалом 83:18)

1. Æгас нæмттæй уæлдæр
 Дæу ном æй, о Йеговæ.
 Æгас зæрдæй дин ковæн,
 Нæ царддæттæг Хуцау!
 'Стур кадæй хайгин ан,
 Еу адæн махæй 'скодтай,
 Дæ ном нин раргом кодтай,
 Æма дин æй хæссæн.

БАЗАРД

Йеговæ, Йеговæ,
 Ду дæ æцæг Хуцау.
 Зæнхæбæл ма уæлæрвти дæр
 'Стур кади аккаг дæ.
 Адæн дæр æй базонæнтæ,
 Æцæг Хуцау ке дæ.
 Йеговæ, Йеговæ,
 Нæ кадгин 'Стур Хуцау ду дæ.

2. Дæ дессаги фæндон
Мах æнхæст кæнæн зæрдæй.
Ма еунæг дзурд дæр дæуæй
Дзæгъæли некæд æй.
Мах де 'Вдесæнтæ ан
Дæхе фæндонмæ гæсгæ.
Сæрустурæй мах хæссæн
Дæ кадгин ма 'стур ном.

Базард

3 *Нæ хъаурæ, нæ нифс æма нæ уарт* (Æмбесæндтæ 14:26)

1. Нифс нин балæвар кодта Хуцау,
ма уомæн аргъ нæййес.
Нифсмæ адæн æнцæ 'нгъæлдзау,
фегъосæд æй дуйне.
Фалæ аци царди сагъæстæй
ку исфæлмæцуй нæ уод,
Ма уæд раздæрау нæ зæрдæ
нæбал фæккæнуй рохс.

БАЗАРД

*О Йеговæ, нæ нифс дæ
æносмæ дæр,
нæ хъаурæ ма не 'нхуси уарт.
Дæ гъуддаги нин раттæ нифс,
корæн ди,
цæмæй дин дæ ном рохс кæнæн.*

2. О Йеговæ, банхус нин кæнæ,
куд ма иронх кæнæн:
Не 'нхус алкæддæр ду адтæ,
зин рæстæгути дæр.
Уой нæ зæрдæбæл ку дарæн мах –
нæ нифс федар кæндзæнæй.
Ма уæд алкæмæндæр дзордзиан,
Йеговæ, дæу туххæй!

Базард

1. Мæнæн Хуцау мæ Фиййау æй,
Æ раст надбæл мæ кæнуй.
Фæззонуй, цардæн ци гъæуй мæн,
Цæмæ бæллун, уой уинуй.
Бæркадгун хезнæмæ хонуй,
Æй уоми æдас мæнæн.
Фæррæвдауй æ фæлмæн уарзтæй мæн,
Мæ уодæн æнцойнæ æй.
Рæвдауй æ фæлмæн уарзтæй мæн,
Мæ уодæн æнцойнæ æй.
2. Дæ раст нæдтæ дин æз уарзун,
Рæуæг цуд сæбæл кæнун.
Дæ номи кадæн мин раттæ нифс.
Дæ рази рæстæй цæрун.
Ку уон æз талингæ коми,
Мæ фарсмæ уæд уодзæнæ.
Ма æз некæд тæрсдзæнæн нецæмæй –
Мæ хуæздæр æмбал ду дæ.
Æз некæд тæрсдзæнæн нецæмæй –
Мæ хуæздæр æмбал ду дæ.

3. Ду дæ, Йеговæ, мæ Фиййау,
Дæ фæдбæл æз цæудзæнæн.
Рæдауæй мин дæттис алцидæр,
Кæнис мин федар мæ нифс.
Дæубæл æз дарун мæ зæрдæ,
Дæумæ ковун алли бон.
Æз бæллун, цæмæй де 'стур хуарзæнхæй
Цæрæнбонти хайгин уон.
Бæллун, цæмæй де 'стур хуарзæнхæй
Цæрæнбонти хайгин уон.

Йеговæ æй нæ хъаурæ

(Исай 12:2)

1. Кадгин Йеговæ, нæ хъаурæ, нæ нифс,
Ервæзундзийнадæ махæн дæттис.
Ан дин Æвдесæнтæ, хуарз уац хæссæн.
Кадæртæ ходунцæ, фал мах цæуæн.

БАЗАРД

Йеговæ, нæ хъаурæ, мах дин дæ ном
Алкæмæн дзорæн 'хсæвæ ма бон.
Кадгин Йеговæ, дæуæй ан гъæздуг,
Ду дæ нæ хъаурæ, нæ нифси мæсуг.

2. Цийнæ кæнæн ма дæ рохси цæуæн.
Раст ма æцæг ци æй, уой нур уинæн.
Ахур кæнæн дæ Дзурд – махæн æй хуарз.
Федар лæууæн мах дæ Паддзахи фарс.

Базард

3. Махæн лæггадæ 'стур цийнæ хæссуй,
Кæд Сайтан махæн нæ нихмæ цæуй.
Цард дæр е байсуй нур, фал мах тундзæн,
Цæмæй кæронмæ дæр еузæрдон уæн.

Базард

1. Не 'Стур Хуцау дæ махæн, Йеговæ.
Кадим, табуим аккаг дæ,
Раст æма хæларзæрдæ.
Де 'нæкæрон уарзт, зунд ма дæ хъаурæ
Уодзæнцæ æносмæ дæр.
2. Ду дæ фæлмæн ма хатиргæнагæ.
Мах дæуæй рæвдуд уинæн,
аргъ кæнис нæ кувдтитæн.
Хай нин кæнис дæ хуарздзийнæдтæй дæр.
Де 'нхус дин æдзох уинæн.
3. Зарæн дæ кадæн мах зæрдиагæй.
Зæнхæ ма уæлаæрвтæ дæр
Зарунцæ игъæлдзæгæй.
Кадгин Йеговæ, не 'Стур Хуцау дæ,
Кадæ дин кæнæн зæрдæй.

18 Киристей нивонди туххæй боз уæн

(Лукай 22:20)

1. Дæ размæ мах лæууæн,
нæ кадгин 'Стур Хуцау.
Ду нин равдистай дæ уарзт
фæлмæнзæрдæ фидау.
Нæ бавгъау кодтай мах туххæй
дæ Фурти цард.
Уой фæрци махæн ес
фæййервæзуни фадуат.

БАЗАРД

*Æ цард равардта е, цæмæй
æносмæ мах цæрæн фæрнæй.*

Еци лæварæн

алкæддæр 'стур аргъ мах кæндзинан.

2. Нæ бавгъау кодта Йесо
раттун е 'нхæст цард.
Цæттæ адтæй
мæлæтæй исуæгъдæ кæнун мах.
Фал æнæ уомæй
махæн н' адтайдæ федæн.
Нур ба æносон цардмæ
мах æнгъæлмæ кæсæн!

Базард

20 Дæ хъазар Фурти равардтай

(1 Иоанни 4:9)

1. Йеговæ, нæ Дарæг,
Æнæ нифс адтан мах.
Æма нин нæ цардбæл
Бафистай 'стур аргъ.
Нæ цард дæуæн дæттæн,
Нæ уарзæгой Фидæ.
Дæ хуарз хабар хæссæн
Зæнхæбæл алкæмæн.

БАЗАРД

Йеговæ, 'Стур Хуцау,
Дæубæл æй аци зар.
Дæ хъазар Фурти тогæй
Мах балхæдтай æностаемæ.

2. Æновуд Хуцау дæ,
Дæ уарзтæй хайгин ан.
Мах хонис дæхемæ –
Арфæ дин кæнæн!
Фал де 'стурдæр лæвар
Иссæй нивонди аргъ.
Нæййес зæгъæн дзурдтæй,
Куд боз ан мах дæуæй!

Базард

КÆРОНБÆТТÆН

Йеговæ, нæ Дарæг, нæ царддæттæг Хуцау,
Кæнæн дин 'стур арфæ – нифс нин балæвар кодтай!

22 Хуцауи Паддзахадæ æрфедар æй – æрцæуæд зæнхæмæ дæр! (Раргомадæ 11:15; 12:10)

1. Йеговæ, æносон Хуцау,
Ду адтæ алкæддæр.
Дæ кадгин Фурт Паддзах иссæй,
Е 'сæвæрæг ду дæ.
Йесо Паддзах æй æрвтæбæл,
Æ барæ уодзæй зæнхæ дæр.

БАЗАРД

*Нур ралæудтæй рæстæг –
Нæуæг дуйней цард æй хæстæг.
Нур ковæн мах дæумæ:
«Æрцæуæд дæ Паддзахадæ».*

2. Фицуй не знаг Сайтан мæстæй –
Æ бонтæ 'нцæ нимад.
Кæд абони махæн зин æй –
Уинæн æносон цард.
Йесо Паддзах æй æрвтæбæл,
Æ барæ уодзæй зæнхæ дæр.

Базард

3. Хуцауи изæдтæ гъæрæй
Кæнунцæ цийни зар.
Сайтан бунмæ гæлст æрцудæй,
Исуолæфтæй уæларв.
Йесо Паддзах æй æрвтæбæл,
Æ барæ уодзæй зæнхæ дæр.

Базард

23 *Йегови Паддзахадæ æрфедар æй* (Раргомадæ 11:15)

1. Кадæ Сфæлдесæгæн уæд,
Æ хецауадæ 'й æвæрд.
Паддзæхти Паддзах æ сæргълæууæг æй.
Цийнæйдзаг алкедæр уæд,
Арфæ Йеговæн кæнæд.
Йесо Киристе нур
Уæлæрвти Паддзах æй.

БАЗАРД

*Уодзæй зæнхæ Йегови барæ,
Уодзæнæй адæни 'хсæн уарзт.
Æрхæсдзæнæй æ Паддзахадæ
Амонд æма æносон цард.
Уæд Хуцау Йеговæн кадæ –
Уомæ 'й алкæддæр нæ каст.*

2. Йесо нæ Паддзах иссæй.
Армагеддон хæстæг æй.
Сайтани дуйне исæфтмæ цæуй.
Мадта уæд хабар хæссæн,
Беретæн банхус кæнæн.
Сæрниллæг ка 'й –
Хуцауи фарс æрбалæууæд.

Базард

3. Йесойæн кадæ кæнæн –
Хестæр Разамонæгæн.
Е æй Хуцауæй, нимайæн æй мах.
Табу Йеговæн кæнæн,
Уой хуарзæнхæй хайгин уæн.
Алцидæр бакæндзæй
Æ Фурти барæ тагъд.

Базард

1. Не 'Стур Хуцау æхецаен
 Нæуæг адæн равзурста.
 Æнцæ хайгин æ фарнæй,
 Аргъ сæбæл бафиста.

БАЗАРД

Дæ номбæл 'взурст адæн –
 Ес син де 'стур кадæй хай.
 Сæ уарзт ма лæггадæй
 Дæ кадгин ном райгъусдзæй идард.

2. Етæ 'нцæ сугъдæг адæн,
 Рæстдзийнади фарс æнцæ.
 Дуйней талингæй рохсмæ
 Етæ рацудæнцæ.

Базард

3. Загъд син куд адтæй, уотæ
 Æндæр фустуи хонунцæ.
 Æнхæст алкæд кæнунцæ
 Киристей амундтæ.

Базард

1. Ес æгас зæнхæбæл Киристейæн адæн,
Æнхус кæнунцæ етæ е 'нсувæртæн.
Исæрститæн сæ къох
рæуæг ке кæнунцæ –
Хуæрзеуæг сæ хезуй сæ хъиамæттæбæл.

БАЗАРД

«Æнхус ме 'нсувæртæн æй æнхус мæнæн.
Уæ лæггадæ нимад æй алкæд мæнæн.
Уæ зингзæрдæ хъиамæт нæ феронх кæндзæн.
Ке кодтайтæ, уой кодтайтæ мæнæн.
Æнхус ме 'нсувæртæн нæ феронх кæндзæн».

2. «Дон æма къæбæрæй арæх адтæн æз цох.
Уодæнцойнæ мин хаста уе 'нхуси къох».
«Цæмæн дзорис, кæд адтан
агъаз мах дæуæн?»
Дзуапп ратдзæнæй Паддзах уæд растгæнгутæн:

Базард

3. «Ке хæссетæ сумах хуарз хабар адæнæн –
кæнтæ кадæ мæнæн ма ме 'нсувæртæн».
Уæд, æ рахес фарс ка 'й, уонæн
Паддзах зæгъдзæй:
«Зæнхæ уæд уæ барæ, цæретæ фæрнæй!»

Базард

27 *Хуцау раргом кæндзæй æ фуртти* (Ромæгтæмæ 8:19)

1. Нур еци хабар æрцудæй,
Хуцау æргом кæндзæй,
Йесой хæццæ ка уодзæнæй
Уæлæрвти Паддзæхтæ.

БАЗАРД

*Йеговæн ес исæрст фурттæ –
Йесой æмпаддзæхтæ.
Уæлахезмæ цæудзæнæнцæ,
Хуæрзеуæг райсдзæнцæ.*

2. Зæнхæбæл ка уа, уонæмæ
Сикъай гъæр райгъусдзæй.
Уæларвон Паддзах уони тагъд
Æхемæ райсдзæнæй.

Базард

ÆЗДÆХТ

Цæудзæнцæ тагъд Йесой хæццæ
Дуйней фæстаг тугъдмæ.
Киндзæхсæвæр уæлæрвти уæд
Уæриккæн уодзæнæй.

Базард

1. О 'Стур Хуцау, зæгъай,
 Ка æй æмбал дæуæн?
 Уарзуй æма æууæндуй дæубæл,
 Уой кæмæй ес зæгъæн?
 Ка 'нхæст кæнуй дæ дзурд,
 Ка дæбæл æууæндуй,
 Ка æй æновуд, раст ка æй, уой
 Хондзæнæ де 'мбал ду.

2. Ке бон æй, о Хуцау,
 Бахæстæг ун дæумæ?
 Рохс кæмæй æй дæ зæрдæ дæуæн?
 Номæй ке зондзæнæ?
 Е æй, дæ амундтæй
 Алкæддæр ка цæруй.
 Е еузæрдон, кæдзосзæрдæ æй,
 Раст ци æй, уой кæнуй.

3. Мах еугур сагъæстæ
 Дзорæн кувди дæуæн,
 Уой фæрци мах хæстæг ан дæумæ,
 Зонæн æй, уарзис нæ.
 Мах нæ зæрдæ дæубæл
 Алкæддæр дардзинан.
 Царди дæуæй хуæздæр æмбал мах
 Некæд иссердзинан.

29 *Нæ ном макæд фегадæ кæнæн* (Исай 43:10–12)

1. Кадгин Йеговæ, æносон Хуцау дæ,
Де 'гас гъуддæгтæй бæрæг æй дæ уарзт.
Ду дæ рæстдзийнадæ амонæг махæн.
Хецау уæлæрвти, ду алкæд дæ раст.
Мах дин лæггадæ кæнæн зæрдæй алкæд,
Хуарз хабар цийнæгæнгæй мах хæссæн.

БАЗАРД

*Мах ан Æвдесæнтæ, е нин 'стур кадæ 'й.
Еци ном макæд фегадæ кæнæн!*

2. Еумæ дæуæн, о Хуцау, кæнæн кадæ –
Е нæ кæрæдзæбæл федар бæттуй.
Дзорæн рæстдзийнадæ, кадгин кæнæн дæу –
Е махæн алкæддæр цийнæ хæссуй.
Раргом нин кодтай дæ ном, о Йеговæ,
Адæни 'хсæн дин æй кадгин кæнæн.

Базард

30 Мæ Фидæ, мæ Хуцау, ме 'Мбал (Дзиуиттæгтæмæ 6:10)

1. Зæнхæбæл цард нæй æнцон,
Аци дуйне иссæй карз, мæнгард.
Фал уæддæр зондзæнæн æз:
Нæй дзæгъæли мæ цард.

БАЗАРД

Йеговæ некæд сайуй.

Нæ феронх уодзæй ме 'новуд уарзт.

Æдзох фæууй мæ фарсмæ,

Ма æ размæ æз дæн нифсхаст.

Йеговæ æй мæ дарæг,

Е æй мæ къæдзæх, мæ устур уарт.

О Йеговæ, мæ Хуцау дæ,

Фидæ, Æмбал.

2. Ме 'взонги догæ фæцæй,
Æнзти уæзæ 'нкъарун ме 'уæнгтæй.
Фалæ мæ нифс æй Хуцау –
Федар мæ е кæндзæй.

Базард

1. Раздæр рист адтæнцæ нæ зæрдитæ,
Сайд дини маргæй мах адтан гъæстæ.
Фал нур рæстдзийнади надбæл цæуæн,
Арфæ Йеговæн кæнæн.

БАЗАРД

Федарæй æрлæууæ Сфæлдесæги фарс.

Некæд дæ ниуадздзæй, амондзæй дин над.

Сæребари хабар дзорæ нифсгунæй.

Паддзахади бартæ кæндзæнцæ фулдæр.

2. Цийнæ хæссуй нæ куст не 'гасемæн,
Хуарз хабар дзорæн æгас адæнæн.
Мах кæрæдзей нифсæй размæ цæуæн,
Кадæ Йеговæн кæнæн.

Базард

3. Сайтанæй мах некæд фæттæрсдзинан,
Не 'Стур Хуцауи фæрци нифсгун ан.
Не знæгтæ берæ 'нцæ, фал мах уæддæр
Размæ цæуæн алкæддæр.

Базард

Арфи кувд (Псалом 95:2)

1. Кадгин Йеговæ, дæуæн кæнæн арфæ.
Фегъосæ, корæн, нæ кувд æй дæумæ.
Дæубæл нæ зæрдæ æгасæйдæр дарæн,
Зонæн æй, ду дæ нæ Дарæг Фидæ.
Ан мах æнæнхæст, фæррæдуйæн арæх.
Корæн ди хатир, кæнæн дин лигъстæ.
Мах балхæдтай ду хъæбæр устур аргъæй.
Зонис нæ еугур лæмæгъдзийнæдтæ.
2. Арфæ кæнæн мах дæуæн, о Йеговæ –
Уарзис, нимаис нæ де 'мбæлттæбæл.
Банхус нин кæнæ, цæмæй нæ лæггадæй
Бавдесæн, еузæрдон ке ан дæубæл.
Арфæ дин, хай нин ке раттис дæ хъаурæй,
Ма нифсгунæй ке игъосун кæнæн.
Цийнæдзийнадæ хæссуй нин лæггадæ,
Арфæ кæндзиан мах æдзохдæр дæуæн.

48 Алли бон Йегови хæццæ цæуæн

(Михей 6:8)

1. Нæ Хуцау Йегови фарсмæ
Алли бон сæрниллæгæй цæуæн.
Е 'стур хуарзæнхæ нин ратдзæй,
Æ унаффæ ин ку агорæн.
Е фиццаг къахдзæф искодта,
Мах ин цард 'снивонд кодтан.
Къох нæмæ æрбалæвардта –
Нур Йеговæн æмбæлттæ ан.
2. Нур тæрхони бон хæстæг æй,
Сайтанæн æ бæнттæ 'нцæ нимад.
Змæнтунцæ нæ нихмæ знæгтæ,
Фал си нæ тæрсæн æппундæр мах.
Мах гъæуай кæндзæй Йеговæ,
Фæндуй нæ, æ рази уæн.
Уарзæн æй мах не 'гас зæрдæй,
Кадæ ин минæнзти кæнæн.
3. Хай кæнуй Хуцау æ хъаурæй,
Равардта нин æ Финстадæ дæр.
'Скодта мах туххæй æмбурдтæ,
Фегъосуй нин нæ кувд алкæддæр.
Мах Хуцауи фарс ку лæууæн,
Раст нæ над уæд уодзæнæй.
Бонзонгæй цæуæн æ фарсмæ,
Не 'фсарæ нæ гъæуай кæндзæй.

1. Йеговæн е 'сконд дуйне æй
 Устур, æнæкæрон.
 Цъæх арв æма бæрзонд хуæнхтæ
 Æнцæ æ къохти 'сконд.
 Нæ цард Хуцауи лæвар æй,
 Æ уарзтбæл дзорæг æй.
 Бæрзонд ин кæнæн мах е 'стур ном,
 Æцæг кади аккаг æй.

2. Йесо донаргъуд ку райста,
 Йеговæмæ 'скувта:
 «Æз ами дæн, цæмæй дæуæн
 Дæ фæндæ 'сæнхæст уа».
 Е рахизтæй Иорданæй,
 Хуцауи 'взурст иссæй.
 Фидæбæл – æновуд, коммæгæс.
 Хуцауæй исæрст адтæй.

3. Дæ рази ан нур, Йеговæ,
 'Стур кадае дин кæнæн.
 Нæхе мæтæй нæбал цæрæн –
 Нæ цард дæуæн дæттæн.
 Нæ цард дин хъазар ислæудтæй –
 Дæ Фурти тоги аргъ.
 Нæхе нур дæуæн нивонд кæнæн,
 Дæ барæ кæнæн нæ цард.

53 Цæттæ уæн игъосун кæнунмæ (Йереми 1:17)

1. Ра сæумæ 'й.

Абони мах

Хабар адæнæн хæсдзиан.

Фал æрбатар æй,

Мегътæй райдзаг æй арв.

Мадта уæд абони ма цæуæн,

Байзайæн.

БАЗАРД

Мах лæгъуз сагъæстæ ку сорæн,

Цæттæ æдзох ку уæн,

Нæ Фидæй хъауритæ ку корæн –

Уæд нæ тæрсæн.

Нæ хæццæ уодзæнцæ изæдтæ,

Йесой дæлбарæ ан.

Нæ фарсмæ еузæрдон æмбæлттæ –

Не 'рхаудзинан.

2. Ма кæнæн
Ма кæд иронх,
Цийнæ нин ци хæссуй, уой.
Не Сфæлдесæгæн
Æй æ къохи нæ цард.
Уомæй нæ уодзæй иронх нæ уарзт,
Зонæн мах.

Базард

1. Мæнæ æй фарни над,
Æцæг цардмæ кæнуй.
Рагæй нурмæ 'й Хуцау
Æ Дзурдæй амонуй.
Йесо дин бавдиста,
Куд цæуай уобæл ду.
Хуцау дин æ Дзурдæй
Рæдауæй рохс дæттуй.

БАЗАРД

*Мæнæ æй над, æносон цардмæ над.
Еуварс си ма цо, уæд кæдзос дæ цард.
Хуцау дин аразуй раст дæ над:
«Ду размæ цо! Гъо, мæнæ 'й царди над».*

2. Мæнæ æй царди над,
Æцæг уарзт ами æй.
Хуцау дин бавдиста,
Æ уарзт æнхæст ке æй.
Куд фæлмæн æй æ уарзт!
Æцæг æновуд уарзт!
Нæ царди алцидæр
Æй уарзти хæццæ баст.

Базард

3. Мæнæ æй над, кæсай,
Е цардмæ мах кæнуй.
«Фæстæмæ ма 'здæхæ,—
Хуцау дæр нин зæгъуй.—
Æрмæстдæр ами 'й уарзт,
Æй ами фарнæ дæр».
Айæ æй царди над,
Лæвар Хуцауæй æй.

Базард

57 *Игъосун кæнæн аллихузи адæнæн* (1 Тимофеймæ 2:4)

1. Фæндуй нæ не Сфæлдесæги фæнзун,
Е неке гъолон кæнуй, зонæн мах.
Æхемæ алли адæнтæй кæнуй,
Цæмæй син ервæзундзийнадæ уа.

БАЗАРД

*Адæймагæн ма кæсæ,
Бакастæй куд æй, уомæ.
Хуцауи хабар алкæмæндæр æй.
Ервæзун сæ уæд кæнæн,
Мах ку дзорæн алкæмæн,
Ке ес Хуцаумæ хæстæгдæр кæнæн.*

2. Кæцæй æнцæ, уомæй уæлдай нæййес
Кенæ цæхуæн æй сæ фиццаг бакаст.
Хуцауи уарзт сæ зæрдити кæд ес,
Уæд уодзæнцæ е 'мбæлттæбæл нимад!

Базард

3. Фæлмæнæй дзоруй адæнæн Хуцау,
Дуйне ниууадзун ма цæрун рæстæй.
Раст надбæл хонуй е фæлмæн фидау
Дессаги цардмæ алли адæнтæй!

Базард

58 *Агорæн фарнæуарзагæ адæни* (Лукай 10:6)

1. Йесо фæдзахста: «Цотæ адæнмæ».

Ругæйдзаг надбæл, тæвдæ бон,
Цудæй æдзох гъæуæй-гъæумæ.

Кодта Хуцаумæ е сæрниллæгти,

Сæумæй-изæрмæ е ахур
кодта адæни.

Нур мах дæр адæнмæ цæуæн,

Хуцауи хуарз хабар хæссæн,

Ке æрцæудзæй зин цардæн тагъд æ кæрон.

БАЗАРД

Агорæн мах,

Ка уарзуй фарнæ, еци адæн’.

Ес син ’стур аргъ –

Хуцауæн кæндзæнцаæ лæггадæ.

Уодзæй син тагъд

Æносон цард.

2. Рæстæг нæ хезуй, архайгæ нин æй.

Мах еунæг адæймагæн дæр

Æвгъау нæ кæнæн хъауритæ.

Хуарз хабар уонæн алли бон хæссæн.

Зæрдæрист ка 'й, уой гъæуама

бафедар кæнæн.

Сæдæгай адæймæгтæй дæр

Сæ еу ку уа фæлмæнзæрдæ,

Уæд уодзæй алкæд цийни хуасæ нин е.

Базард

60 Уой фæрци уодзæй уонæн цард (Йезекил 3:17–19)

1. 'Стур Хуцауæн æ мастесæн бон
нур æй хæстæг,
Ма уой адæнæн дзорæн –
нурма син ес рæстæг.

БАЗАРД

Уой фæрци уодзæй уонæн цард,
Уонæн æма махæн дæр.

Цард уодзæй коммæгæстæн тагъд,
Уой алли адæнтæн зæгъæн,
Мах зæгъæн.

2. Аци хабар игъосун кæнæн
мах алкæмæн.
'Стур Хуцауи над амонæн
алли адæнтæн.

Базард

ÆЗДÆХТ

Гъæуй сæ æвæстиатæй
Хуцауи надмæ ракæнун.
Мадта нур нæ нисан æй
Æ рæстдзийнадæ амонун.

Базард

*Банхус нин кæнæ,
цæмæй нифсхаст уæн
(Гъуддæгтæ 4:29)*

1. Паддзахади туххæй дзорæн,
Дзорæн алкæмæн дæ ном,
Кæд нæ нихмæ еуæй-еухатт
Карзæй рацæунцæ 'ргом.
Фал игъосæн мах дæумæ,
Æма нæ тæрсæн адæнæй.
О Йеговæ, фегъосæ, корæн,
Хайгин уæн мах федар нифсæй.

БАЗАРД

*Банхус нин кæнæ, Йеговæ,
Цæмæй мацæмæй тæрсæн.
Раттæ нифс, цæмæй дин алкæд
Де 'стур ном бæрзонд кæнæн.
Хæстæг æй нур Армагеддон,
Уо нæ фарсмæ, ма уа нæ бон
Дзорун адæнæн дæ номæй.
Е нæ кувд æй.*

2. Ку фæттæрсæн еуæй-еухатт,
Уæд нæ фарсмæ балæууис.
Зонис æй, ругæй конд ке ан,
Ма нин хъауритæ дæттис.
Знæгтæ махмæ 'взедунцæ,
Фал сæ тæрхонгæнæг ду дæ.
Мах идарддæр хуарз хабар дзорæн,
Де 'стур ном дин кадгин кæнæн.

Базард

1. Цийнæгæнгæй хæссæн
 рæстдзийнадæ адæнæн.
 Ма нæ еугур хъауритæ
 дæттæн нæ лæггадæн.
 Байтауис ду нæмуг,
 ирæзун Хуцау кæнуй.
 Е æгас сæрниллæгтæн
 уинуй сæ зæрдитæ.

БАЗАРД

*Нæ зунд æма нæ зæрдитæ
 Хуцауæн раттæн мах гъæйдæ.
 Æма ин хуарз кади нивонд
 хæсдзинан алли бон.*

2. 'Хцæуæн дин нæй, зæгъай,
 еске хуарз ку байгъоса,
 Ма ку 'ссера царди над
 сæрниллæг адæймаг?
 Алке нæ байгъосдзæй,
 алке 'Вдесæн не 'суодзæй,
 Фалæ мах уæддæр цæуæн
 æма хабар хæссæн.

Базард

3. 'Хцæуæн дин нæй, зæгъай?
Нур де 'мкосæг æй Хуцау,
Ма æносон хуарз хабар
дæ барæ бакодта.
Цийнæгæнгæй цæуæн,
аккаг адæн' агорæн.
Рæстæг нæ ивазæн мах,
нæ куст фæууодзæй тагъд.

Базард

77 Талингæ дуйней рохс æрттевуй

(2 Коринфæгтæмæ 4:6)

1. Мах рæстæг дуйне талинги 'й,
Фал уинæн хори рохс.
Ракастæй арви кæрæнттæй,
Ралæудзæй нæуæг бон!

БАЗАРД

*Талинги æрттевуй,
Мах ке хæссæн, еци рохс –
Нæ рæсугъд цардмæ над.
Тар æхсæвæ 'суодзæй
Рохс æма цийнæйдзаг бон,
Амондгун цард!*

2. Ка 'й фунæй, уой игъал кæнæн,
Неке хездзæй рæстæг.
Нифс хæссæн алли адæнтæн,
Ковæн уони туххæй.

Базард

*Æнхус син кæнæ,
цæмæй федар лæууонцæ
(Матфеййи 28:19, 20)*

1. Нæуæг адæни цæттæ кæнун –
Устур кадæ 'й махæн е.
Сæ зæрдити арт ку исцæфсуй –
Цийни хуасæ нин æй е.

БАЗАРД

Йеговæ, корæн мах дæуæй,

Дæттæ син фагæ хъауритæ.

Кæнæ сæ федар, раттæ нифс, цæмæй сæ над

Уа алкæддæр сæ разæй лигъз.

2. Зин сахат, ку уа рæстæг уæззау
'Рбалæудзиан сæ фарсмæ мах.
Корæн ди, Агъазгæнæг Хуцау,
Алкæд содзæд сæ цирагъ!

Базард

3. 'Стур Хуцау æма æ еунæг Фурт,
Уæнтæ син сæ нифс, сæ уарт.
Рæстдзийнади надбæл уæд сæ цуд,
Ма син уа æносон цард!

Базард

1. Ралæудтæй нæуæг бон, хонхæй ракастæй хор.
 Куддæр райгъал уæн, уотæ
 фæккорæн Хуцауæй, цæмæй
 Зæрдæрохсæй хæссæн хуарз хабар адæнæн.
 Ка игъосдзæй, ка нæ,
 фал нæ уадзæн нæ къохтæ уæддæр.

БАЗАРД

Не 'гас цард дæр дæттæн

Мах, Йеговæ, дæуæн!

Дæ фæндон дин кæронмæ хæссæн.

Мах цæуæн аллибон,

Хор æма уазал бон.

Еугур зæрдæй ма уодæй зæгъæн: «Уарзæн дæу!»

2. Аци бон дæр фæцан, минкъий рафæлладан,
 Фалæ цийнæй идзаг æй
 нæ зæрдæ, ма ковæн дæумæ.
 Нæуæг бон ралæууй, гъæуй мах архайун.
 Де 'нæкæрон хуæрзтæн,
 'Стур Хуцау, арфæ мах нур кæнæн.

Базард

*Лæггадæ кæнæн,
æнхус кæми гъæуй, уоми*
(Матфеййи 9:37, 38)

1. Йеговæ зонуй, хуарз ци æй,
Æнтæстгун цард цæмæй кæнгæ 'й.
Дæттуй нин алцидæр, цæмæй
Кæнæн лæггадæ рохс зæрдæй.

БАЗАРД

*Раттæн мах нæ рæстæг
не Сфæлдесæгæн.
Æнхусмæ алкæддæр ан цæттæ,
Неци 'вгъау кæнæн.*

2. Æнхуси къох ку бадæттæн –
Фæууй 'стур аргъ нæ хъиамæттæн.
Гъуддагæй уæд æвдесæн хуарз,
Ке ес нæ астæу æцæг уарзт.

Базард

3. Мах нæуæг залтæ аразæн,
Æгас зæрдæй фæййархайæн.
Æндæр æвзаг ку базонæн,
Æнхус фулдæр уæд бакæнæн.

Базард

103 Фиййæуттæ – Хуцауи лæвар

(Ефесæгтæмæ 4:8)

1. 'Скодта лæвæрттæ махæн Хуцау –
Дзогæн хуарз фиййæуттæ.
Етæ сæ уод нæ кæнунцæ 'вгъау,
Ес сæмæ хуарз фæндтæ.

БАЗАРД

Етæ Хуцауи лæвар æнцæ,
Алке си еузæрдон æй.
Махбæл сæ сагъæс, сæ тухст фæууй.
Аргъ син кæнтæ 'гас зæрдæй.

2. Махæн уæзданæй амонунцæ,
Архайæн цæмæй раст.
Уоди цæфтæ 'сдзæбæх кæнунцæ,
Сорунцæ зæрдæй маст.

Базард

3. Библи нин хуарз фæййамонунцæ,
Уой фæрци раст цæрæн.
Се 'нхуси къох æрбадæттунцæ,
Федар цæмæй лæууæн.

Базард

105 «Хуцау æй уарзондзийнадæ»

(1 Иоанни 4:7, 8)

1. 'Стур Хуцау нæ уарзгæй хонуй:
«Уо мæ фарс, мæ хæццæ цо!»
Уарзæн адæни, Хуцауи,
Еци уарзтæй ма уæн цох.
Уарзт æй цардмæ еунæг раст над,
Еци надбæл мах цæуæн.
Йесо уарзта æцæг уарзтæй,
Мах дæр еци уарзт фæнзæн.
2. Уарзæн, уомæн æма зонæн,
Мах ке бауарзта Хуцау.
Кæд фæррæдуйæн, уæддæр нин
Е 'нхус нæ кæнуй æвгъау.
Уарзт æй рохс, нæ кæнуй соцъа
Ма гъæндзийнæдтæн бухсуй.
Зæрдæй уарзæн не 'нсувæрти,
Ма нин цийнæ е хæссуй!
3. Макæд уадзæ зæрди медæг
Маст, фудсагъæстæн бунат.
Де 'скаст алкæд уæд Хуцаумæ –
Е дин амондзæнæй над.
Уарзæн алкæддæр Хуцауи –
Е нæ бауарзта фиццаг.
Уарзт уæд нæ кæрæдзей астæу,
Уомæй уодзинан хиццаг.

107 Хуцауи уарзт – махæн фæнзуйнаг (1 Иоанни 4:19)

1. Йеговæ Хуцау æ алли гъуддагæй
Алкæмæн, алкæддæр
Æвдесуй æ уарзт, цæмæй мах дæр алкæд
Еумæ фæрнæй, уарзгæй цæрæн.
Нивондæн Хуцау æ Фурти æрхаста,
Ма адæнæн уæд тæрегъæд нимбарзта.
Дун-дуйней нæййес æмбал е 'стур уарзтæн!
Е æй 'цæг уарзт, Хуцауи 'стур уарзт.
2. Хуцауи фæнзæн, кæрæдзæй ку уарзæн
Алкæддæр, еугурдæр.
Æгас зæрдæй мах æнхуси къох раттæн
Не 'мбæлттæн дæр, алкæмæндæр.
Хуцауи æма æнсувæрти уарзæн –
Е æй æцæг уарзт, бæлвурдæй æй зонæн.
Кæрæдземæй мах зæрдæй хатир корæн –
Е æй нæ уарзт, кæдзосзæрдæ уарзт.
3. Йеговæн æ уарзт бæттуй кæрæдзебæл –
Мах иссан бийнонтæ.
Хуцау нин дæттуй еудзийнадæ, фарнæ.
Фарни тæгтæ фæдар æнцæ!
Бæрæг дарæн мах нæ цийнæй, нæ уарзтæй,
Хуцауи Дзурдæй зунд агорæн алкæд.
Æцæг уарзтæй мах æнсувæрти уарзæн
Е æй 'цæг уарзт, Йегови 'стур уарзт.

109 *Кæрæдзей æгас зæрдæй уарзæн* (1 Петури 1:22)

1. Артау содзæд не 'новуд уарзт,
Махæй Хуцау арази уа.
Уарзт æй æ сæйраг менеуæг,
Уомæн кæнæн 'стур аргъ.
Нæ зæрди уарзт не 'вгъау кæнæн,
Уой фæрци хуарз æмбæлттæ уæн.
Уодуæлдай æй не 'новуд уарзт,
Ан уой фæрци 'нгом баст.

Зин ку уа ни ескæмæн,
Уæд æ фарсмæ уайтагъд балæууæн.
Кæд æнхусмæ ан цæттæ,
Уæд æцæг æмбæлттæ ан.

'Стур Хуцау Йеговæн æ уарзт
Базудтан Йесой фæрци мах.
Зæрдæ рæвдауй еци уарзт.
Тавæд алкедæр æдзох
Не 'цæг 'новуд уарзти рохс.

117 *Хуцауи хуарздзийнадæ фæнзæн* (2 Анзфинстити 6:41)

1. О Йеговæ, Дуйнедарæг!
'Стур хуæрзтæй нин хай кæнис.
Ду дæ еузæрдон ма кадгин,
Хуарздзийнæдтæ нин дæттис.
Уарзис мах дæ фæлмæн уарзтæй,
Хатир нин кæнис рæдуд.
Ма æрмæстдæр дæу, Йеговæ,
Кадгин кæнун мах фæндуй.
2. Де 'взурст адæн дæуæн кадæ
Алли бон дæр кæнунцæ.
Æнцæ хуарзæгъдау, æхсаргин
Ма хуарз хабар хæссунцæ.
Хуарз унаффæ, хуарз фиййæуттæ,
Ду дæттис дæ адæнæн.
Раттæ махæн сугъдæг хъаурæ,
Ма æнхус уæн алкæмæн.
3. Не 'нсувæртæн ма нæ хуæртæн
Хуарздзийнадæ мах кæнæн.
Фал иннети дæр нæ уадзæн,
Хуарзи алкæмæн цæуæн.
Нæ хæдзари ма æмбурди,
Нæ синхонти астæу дæр
Хуарздзийнадæ кæндзинан мах,
Алли адæймагæн дæр.

**«Бафтауæ нин
не 'ууæндундзийнадæбæл»**
(Лукай 17:5)

1. Æнæнхæст ан æгасæйдæр, Йеговæ,
Лæгъуздзийнадæмæ 'й нæ зæрдæ 'здæхт.
Æма 'стур маст æрхæссуй нин тæрегъæд,
Не 'ууæндундзийнадæ фæууй лæмæгъ.

БАЗАРД

*Фулдæр æууæндундзийнадæ нин раттæ,
Æнхус кæнæ, зин уавæри ку уæн.
Фулдæр æууæндундзийнадæ нин раттæ,
Цæмæй дæ кадгин ном бæрзонд кæнæн.*

2. Æууæндундзийнадæ гъæуй нур алке.
Хуцау, нæййес æнæ дæуæй цæрæн.
Æнхус кæндзæй нин не 'ууæндундзийнадæ,
Нифсгунæй размæ мах цæмæй цæуæн.

Базард

*Гъæуама нæмæ уа
æууæндундзийнадæ*
(Дзиуиттæгтæмæ 10:38, 39)

1. Йеговæ дзурдта æ фæдзæхститæ

Æ рагон лæггадгæнгутæн.

Нур ба нин æ номæй Йесо зæгъуй,

Цæмæй æрфæсмон кæнæн.

БАЗАРД

Æууæндундзийнадæ ку уа –

Фидбилизæй хизт уодзинан.

Нæ гъуддæгтæй е ку зинна,

Уæд мах æносон цард иссердзинан.

2. Æнхæст кæнæн мах Йесойæн æ загъд –

Игъосун кæнæн алкæмæн.

Федарæй фæдздзорæн хуарз хабар мах,

Нæййес ин сосæг кæнæн.

Базард

3. Æууæндундзийнадæ науæнгурæ 'й –

Нæ бауадздзæй рахаун мах.

Не знæгтæ нæ нихмæ уодзæнцæ, фал

Тæрsgæ нæ фæккæндзинан.

Базард

124 Алкæддæр еузæрдон уæн (Псалом 18:25)

1. Мах Хуцаубæл еузæрдон ан,
Уобæл æй нæ зæрдæ баст.
Ан æ адæн ма æ закъон
Мах фæндуй лæдæрун раст.
Пайда æй æ фæдзæхст махæн,
Аргъ кæнæн æ амундтæн.
Е æхуæдæг æй æновуд,
Мах дæр еузæрдон ин уæн!
2. Гъæйдæ алкæд еузæрдон уæн
Мах дæр не 'нсувæртæбæл,
Ма зин сахат уæн сæ фарсмæ,
Уæн фæлмæн, хæларзæрдæ.
Мах зæрдæй кæнæн син кадæ,
Еугуремæн аргъ кæнæн.
Уæд нæ астæу еудзийнадæ,
Кæрæдзæбæл баст куд уæн.
3. Еузæрдон уæн ма игъосæн
Хестæр нæлгоймæгтæмæ.
Етæ махæн æнхус æнцæ,
Цæмæй архайæн рæстæй.
Арфæ нин кæндзæй Йеговæ
Ма нин хъауритæ дæтдзæй.
Ку уæн алкæд еузæрдон мах,
Уæд ни арази уодзæй.

*Уæн цæттæ,
нифсхаст æма федар*
(1 Коринфæгтæмæ 16:13)

1. Уæн цæттæ, нифсхаст ма федар,
Алкæддæр уæн еузæрдон.
Зонæ, тагъд уодзæй уæлахез,
Ма гъе уомæй нифсгун уо.
Æнхæст кæнæн Йесой амундтæ
Ма цæуæн æ фæдбæл алкæддæр.

БАЗАРД

*Уæн цæттæ, нифсхаст æма федар!
Тох кæнæн кæронмæ дæр!*

2. Цæттæ уæн, цæрдæг уæн алкæд,
Сæрниллæг ма коммæгæс.
«Зундгин цагъармæ» игъосæн –
Е æй махæн нæ ихæс.
Хестæр нæлгоймæгти хъиамæттæн
Зæрдиагæй арфæ мах кæнæн.

Базард

3. Уæн цæттæ æма æмзæрдæ,
Рæстдзийнади фарс лæууæн.
Ку нæ хъор кæнонцæ знæгтæ,
Уæддæр хуарз хабар хæссæн.
Мах Йеговæн кади зар кæнæн,
Æ тæрхæнттæ дзорæн адæнæн!

Базард

1. Аци зин рæстæг

Цæй фæрци бафæраздзинан?

Размæ ку кæсæн

Йесой хузæн нæ фæдæнмæ.

Йегови зæрдæвæрд

Дæтдзæй нин хъауритæ.

БАЗАРД

Æносон цард æй разæй,

Кæронмæ тох кæнæн!

Йеговæ æй нæ фарсмæ,

Мах алкæд фæдар уой фæрци лæууæн.

2. Аци царди мах

Ци зинтæ ма рист бавзурстан,

Уонæй тагъд фæд дæр

Нæбал ниуадздзæнæй Хуцау.

Нæ каст уæд лæвармæ,

Уæд цардæй бафсæддзиан!

Базард

3. Нецæмæй тæрсæн,
Нæ куст хæссæн идарддæр мах.
Абони 'й уинæн –
Хуцауи бон æрлæудзæй тагъд.
Мадта уæд федар уæн –
Нæ рази 'й нæуæг цард!

Базард

134 Сувæллæнттæ – Хуцауи лæвар (Псалом 127:3–5)

1. Зæнæгæй фидæ – сæрустур,
Мадæ æ бæдæлтти цийнæй цæруй.
Хуцау син сæ зæрди æфтауй,
Цæуæт сæ барæ ке кæнуй.
Бæдолæ æй лæвар Хуцауæй –
Е дæттуй цард, е уарзти сауæр æй.
Дæ сувæллонæн зунд амонæ,
Æма дин раст надбæл цæудзæнæй.

БАЗАРД

*Йеговæ уин 'стур кадæ 'скодта,
Ирæзгæ уод уæ барæ æй.
Нур уе 'хæс æй, цæмæй уæ хортæ
Хæссонцæ раст унаффитæ.*

2. 'Стур Хуцауæн е 'гас дзурдтæ
Дæ зæрди гъæуама уонцæ ивæрд.
Дæ сувæллæнттæн сæ амонæ,
Цæмæй кæнонцæ сæ æнхæст.
Хуцауи амундтæбæл дзорæ
Хæдзари дæр æма дæ надбæл дæр.
Сæ фæдæн уæд рæсугъддæр уодзæй.
Уодзæнцæ арфæгонд алкæддæр.

Базард

137 *Еузæрдон силгоймæгтæ,
нæ киристон хуæртæ*
(Ромæгтæмæ 16:2)

1. Саррæ, Есфир, Марийæ, Руф ма Аннæ –
Адтæнцæ еузæрдон, сæрниллæг, нифсхаст.
Рохс адтæй уонæй Йеговæн æ зæрдæ.
Фæнзуйнаг нин æнцæ етæ, зонæн мах.
Берæ хуарз силгоймæгтæ уæд адтæй.
Уарзта сæ Йеговæ æма син кодта аргъ.
2. Ездон, нифсгун ма фæлмæн силгоймæгтæ –
Адтæнцæ алкæддæр кадгинбæл нимад.
Еци силгоймæгтæн адтæй раст сæ цард.
Гъæйдæ мадта махæн уæнтæ фæнзуйнаг.
Айтæ еузæрдон, хуæртæ, сумах дæр.
Арфæ уæ лæггадæн, сæрустур ан уи мах.
3. Хуæртæ, кизгуттæ, мадтæлтæ, идæдзтæ,
Хуарз хабар дзоргæй уæ зæрди содзуй арт.
Бонзонгæ, коммæгæс айтæ алли хатт,
Æ дæлбазур даруй 'Стур Хуцау сумах.
Арфæ уин кæнæд Йеговæ алкæд!
Уодзæй уин 'нæмæнгæй устур хуæрзеуæг тагъд.

147 Хуцауи зæрдæвæрд – æносон цард (Псалом 37:29)

1. Загъта Йеговæ, ке уодзæй
Махæн æнæкæрон цард.
Сæрниллæгтæн зæнхæ ратдзæй,
Се 'хсæн уодзæнæй уарзт.

БАЗАРД

Цард уодзæй æносмæ,
Уой бæлвурдæй зонæн.
Æ дзурд нæ Хуцауæн
Сайд нæ разиндзæй.

2. Алкедæр уæд æнхæст уодзæй
Не 'Стур Хуцауи фæндæй.
Дзенети адæн цæрдзæнцæ
Амондгунæй, фæрнæй.

Базард

3. Тавдзæй Хуцау мах æ уарзтæй,
Фесæфдзæй зæрдитæй маст.
Ка рамардæй, еци адæн
Райгас уодзæнцæ тагъд.

Базард

Зартæ

алфавитмæ гæсгæ:

Агорæн фарнæуарзагæ адæни 58
Алкæддæр еузæрдон уæн 124
Алли бон Йегови хæццæ цæуæн 48
Арфи кувд 43
Æнхус син кæнæ, цæмæй
 федар лæууонцæ 79
Æхцæуæн дин нæй? 76
Банхус нин кæнæ, цæмæй
 нифсхаст уæн 73
«Бафтауæ нин не 'ууæндун-
 дзийнадæбæл» 118
Гъæуама нæмæ уа
 æууæндундзийнадæ 119
Дæ хъазар Фурти равардтай 20
Еузæрдон силгоймæгтæ,
 нæ киристон хуæртæ 137
Игъосун кæнæн аллихузи адæнæн 57
Йеговæ æй дæ ном 2
Йеговæ æй нæ хъаурæ 7
«Йеговæ мæ Фиййау æй» 4
Йегови æмбæлттæ уæн 28
Йегови Паддзахадæ æрфедар æй 23
Йегови фарс ислæууæ! 32
Кæрæдзей æгас зæрдæй уарзæн 109
Киристей нивонди туххæй боз уæн 18
Лæггадæ кæнæн, æнхус кæми гъæуй,
 уоми 84
«Мæнæ над» 54
Мæ Фидæ, мæ Хуцау, ме 'Мбал 30
Нæ ном макæд фегадæ кæнæн 29
Нæ хъаурæ, нæ нифс æма нæ уарт 3
Пионери цард 81
'Стур Хуцау Йеговæ 12
Сувæллæнттæ – Хуцауи лæвар 134
Талингæ дуйней рохс æрттеууй 77

Уæн цæттæ, нифсхаст æма федар 126
Уой кодтайтæ мæнæн 26
Уой фæрци уодзæй уонæн цард 60
Федар лæудзиан 129
Фиййæуттæ – Хуцауи лæвар 103
«Хуцау æй уарзондзийнадæ» 105
Хуцауæн нивонддзурд 52
Хуцауи 'взурст адæн 25
Хуцауи зæрдæвæрд – æносон цард 147
Хуцауи Паддзахадæ æрфедар æй –
 æрцæуæд зæнхæмæ дæр! 22
Хуцауи уарзт – махæн фæнзуйнаг 107
Хуцауи хуарздзийнадæ фæнзæн 117
Хуцауи раргом кæндзæй æ фуртти 27
Цæттæ уæн игъосун кæнунмæ 53

